

14th March 1963]

திரு. ஏ. ஆர். சுப்பையா முதலியார் : போலி சாமான்கள் செய்கிறவர்களை கண்டுபிடித்து அவர்களுக்குத் தண்டனை கொடுக்க இப்போது இருக்கிற சட்டம் இடம் கொடுக்கிறதா?

கனம் திருமதி. ஜோதி வெங்கடாசலம் : சட்டத்திலே தண்டிப்பதற்கு விதி இருக்கிறது. ஆனால் குற்றம் செய்கிறவர்களைக் கண்டுபிடித்து, தீர விசாரித்து ஆலோசனை செய்த பிறகுதான் இம்ப்ளிமெண்ட் செய்ய முடியும்.

திரு. முனு ஆதி : தலைவர் அவர்களே, இந்த மருந்துகளில் கால்சியம் மருந்தாக விற்கக் கூடியதில் இரண்டு வகையாக இருக்கின்றன. ஒன்று, திருவொற்றியூரிலிருந்து தயாரித்து விற்கப்படும் கால்சியத்தை ஊசியில் ஏற்றி உடலில் செலுத்தும்போது உடம்பெல்லாம் கொதிப்பு ஏற்பட்டு ஹார்ட்டைடே பாதிக்கக் கூடிய நிலை இருக்கிறது. அதே நேரத்தில் கலக்கத்தாலிலிருந்து தயாரிக்கப்பட்டு வருகிற கால்சியம் நன்றாக இருக்கிறது. ஏன் இப்படி வித்தியாசமான மருந்துகளை உபயோகிக்க வேண்டிய நிலைமை இருக்கின்றது?

கனம் திருமதி ஜோதி வெங்கடாசலம் : கால்சியத்தை ப்ரோப்யூஸ் பண்ணுகிற மானுப்பாக்சரால்களில்தான் வித்தியாசமே தவிர, வரக்கூடிய கால்சியத்தில் வித்தியாசமில்லை. கால்சியம் இன்ஜெக்ஷன் கொடுத்தால் ரீ-ஆக்ஷன் இருக்கத்தான் செய்யும். அந்த ரீ-ஆக்ஷனில் கொஞ்சம் அனல் தான் காட்டும்.

போக்குவரத்து விபத்துக்கள்

*கேள்வி 231.—**திரு. முனு ஆதி :** கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) தனிப்பட்டவர்களின் கார்களில் பொருத்தப்பட்டிருக்கும் வானொலி பெட்டிகளினால், போக்குவரத்து விபத்துக்கள் அதிகமாக ஏற்படுகின்றன என்பதை அரசாங்கம் அறியுமா?

(ஆ) ஆம், என்றால் அதைத் தடை செய்ய உத்தேசமுண்டா?

THE HON. SRI M. BHAKTAVATSALAM: (a) No, Sir.

(b) Does not arise.

திரு. முனு ஆதி : ஸார், இப்போது பஸ்களிலே அப்படிப்பட்ட ஆக்ஸி டெண்டுகள் ஏற்படுகின்றன என்று உணர்ந்து அதைத் தடை செய்திருக்கிறார்கள். அதே போன்று இதையும் தடை செய்தால் அதிகமான ஆக்ஸி டெண்டுகள் குறைக்கப்படும். அதற்கும் நடவடிக்கை எடுப்பதற்கு அரசாங்கம் ஏற்பாடு செய்யுமா?

கனம் திரு. எம். பக்தவத்சலம் : பஸ்ஸிலே இவ்வாறு போடக்கூடாது என்று ஆலோசனைக் குழுவில்கூட சிபாரிசு செய்யப்பட்டது. பஸ்ஸிலே போடுவது வேறு விஷயம். தனிப்பட்டவர்கள் ஏதோ ஒரு சில கார்களில் வைத்திருக்கிறார்கள். அதனால் விபத்து ஏதும் ஏற்படுவதாகத் தெரியவில்லை. ஆகையால் அதைத் தடுக்க உத்தேசம் இல்லை.

திரு. ம. கமலநாதன் : பஸ்களிலே இந்த ரேடியோ வைப்பதால் ட்ரைவருடைய கவனம் கவரப்பட்டு ஆக்ஸி டென்ட் ஆகிறது என்று சொல்லப்படுகிறது. ஆனால் அதே நேரத்தில் பஸ் போகும்போது ரோடுகளில் இருக்கிற ஹோட்டல்களிலே இந்த ரேடியோவை வைத்திருப்பதினால் இந்த ட்ரைவருடைய கவனம் கவரப்பட்டு, அதன்காரணமாக ஆக்ஸி டென்ட் வராதா என்று அறிய விரும்புகிறேன்.

கனம் திரு. எம். பக்தவத்சலம் : பஸ் போகிறது என்றால் அதற்காக ஹாரெயெல்லாம் கட்டுப்படுத்த முடியாது. பஸ் ஓட்டுகிறவர்கள் ஜாக்கிரதையாகத்தான் ஓட்டவேண்டும்.

[14th March 1963]

திரு. முனு. ஆதி : ரேடியோ போட்டாமல் வருகிற பஸ்ஸுக்கு எதிரே ரேடியோ போட்டுக்கொண்டு கார் வருவதன் காரணமாக இந்த மாதிரி ஆக்ஸிடெண்டுகள் ஏற்படலாம் என்ற காரணத்தினால் இத்தகைய ஒரு நிலையைத் தடுக்க அரசாங்கம் ஏற்பாடு செய்வார்களா ?

கனம் திரு. எம். பக்தவத்சலம் : அப்படி வானொலி போட்ட மோட்டார் கார்களில், காரில் இருக்கிறவர்கள் அனுபவிக்கலாமே தவிர, அதிக சப்தம் இருப்பதாக நான் நினைக்கவில்லை.

திரு. ம. கமலநாதன் : பஸ்களில் ரேடியோ போடக்கூடாது என்று ஏற்படுத்துவதற்குமுன் ரேடியோ வைத்ததால் ஆக்ஸிடெண்ட் உண்டாயிற்று என்பதற்கு ஏதாவது அரசாங்கத்திடம் தகவல் உண்டா ? அப்படியானால் அதன் காரணமாக எவ்வளவு ஆக்ஸிடெண்டுகள் ஏற்பட்டன.

கனம் திரு. எம். பக்தவத்சலம் : அவ்வாறு ஒன்றும்மில்லை. அவ்வாறு ஏற்படும் என்று எதிர்பார்க்கலாம், விபத்து ஏற்பட இடம் ஏற்படலாம் என்று யோசனை செய்து வேண்டாமென்று முடிவு செய்யப்பட்டிருக்கிறது. மேலும் சில நாட்களுக்குமுன் கனம் அங்கத்தினர் அவர்கள் இசையிலே பயிரே விளைகிறது என்று சொன்னார்கள். ஆகையால் இதைப் பற்றி ரொம்பவும் பேசவேண்டியதில்லை.

திரு. சா. கணேசன் : சில தனிப்பட்ட நபர்கள் இரவுப் பிரயாணம் செய்யும்போது, ரேடியோ இல்லாவிட்டால் தூக்கம் வந்துவிடுகிறது என்று சொல்லி, ரேடியோ இணைக்கப்படாத காராக இருந்தாலும், டிரான்ஸிஸ்டரைத் தூக்கிக்கொண்டு போகிறார்கள். அதனால் பலன் இருக்கிறது, தீமை இல்லை என்பதை ஏற்றுக்கொள்வார்களா ?

கனம் திரு. எம். பக்தவத்சலம் : ஒரு முடிவை இதிலிருந்து ஏற்படுத்திக்கொள்ள முடியாது. கனம் அங்கத்தினர் சொல்லுவதை நான் ஆட்சேபிக்கவில்லை. சில சமயங்களில் அனுசூலம்சூட இருக்கும் என்று தான் நான் எண்ணுகிறேன்.

திரு. ஜே. மாதா கவுடர் : வியாபாரிகள் வீட்டில் இருந்தால் ரேடியோ விலிருந்து உலக விவகாரங்களைத் தெரிந்துகொள்ள முடியும். ஆனால் அவர்களுக்கு சதா பிரயாணம் செய்ய வேண்டிய நிர்வந்தம் இருக்கின்றது. அவர்கள் அப்படிப் பிரயாணம் செய்யும் போது நாட்டுச் செய்திகளைத் தெரிந்துகொள்ள பஸ்களில் ரேடியோவைப் பொருத்த அரசாங்கம் உத்தரவு இடுவார்களா ?

கனம் திரு. எம். பக்தவத்சலம் : வியாபாரிகள் தெரிந்துகொள்ளலாம். அது நலமாகவும் இருக்கலாம் அல்லது தீமையாகவும் இருக்கலாம். இப்போது கனம் சுதந்திரா கட்சித் தலைவர்கூறிய மாதிரி தூக்கம் வராமல் இருக்கவும் உபயோகப்படுத்திக் கொள்ளலாம். இசை தூக்கத்தையும் அளிக்கும். எப்படியும் பஸ்ஸில் வேண்டாமென்று முடிவு செய்யப்பட்டிருக்கிறது.

திரு. எஸ். முருகையன் : இதுபோன்ற வானொலிப் பெட்டிகள் அமைச்சர் கார்களில் பொருத்தப்பட்டிருக்கின்றனவா ?

கனம் திரு. எம். பக்தவத்சலம் : எனக்குத் தெரிந்த வரையில் இல்லை என்று தான் சொல்ல வேண்டும்.

கனம் சபாநாயகர் : கொடுக்க வேண்டுமென்று கனம் அங்கத்தினர் சொல்லுகிறார்களா ?

போலீஸ் அவுட் போஸ்ட் (மாத்தூர்).

* 232. கேள்வி—**திரு. இரா. நாராயணன் :** கனம் முதல் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

திருச்சி மாவட்டம், உடையார்பாளையம் வட்டம், மாத்தூரில் ஒரு அவுட் போலீஸ் நிலையம் ஏற்படுத்த உத்தேசமுண்டா ?